

ANNEX I

SOMMARJU TAL-KARATTERISTIĊI TAL-PRODOTT

1. ISEM IL-PRODOTT MEDIĊINALI

Fortacin 150 mg/ml + 50 mg/ml sprejghall-ġilda, soluzzjoni

2. GHAMLA KWALITATTIVA U KWANTITATTIVA

Kull ml ta' soluzzjoni fih 150 mg lidocaine u 50 mg prilocaine.

Kull kontenitur jagħti minimu ta' 20 doża (6.5 ml) jew 12 doża (5.0 ml).

Kull attwazzjoni tagħti 50 mikrolitru li fih 7.5 mg lidocaine u 2.5 mg prilocaine.

Għal-lista sħiħa ta' eċċipjenti, ara sezzjoni 6.1.

3. GHAMLA FARMAĊEWTIKA

Sprej għal fuq il-ġilda, soluzzjoni

Soluzzjoni mingħajr kulur li tagħti fl-isfar ċar

4. TAGHRIF KLINIKU

4.1 Indikazzjonijiet terapewtiċi

Fortacin huwa indikat għall-kura ta' eġakulazzjoni prematura primarja fl-irġiel adulti.

4.2 Pożoloġija u metodu ta' kif għandu jingħata

Pożoloġija

Id-doża rakkomandata hija ta' 3 attwazzjonijiet applikati biex ikopru l-pene glans. Kull doża tikkonsisti minn total ta' 22.5 mg lidocaine u 7.5 mg prilocaine għal kull applikazzjoni (doża waħda hija ugwali għal 3 attwazzjonijiet).

Jistgħu jintużaw 3 dozi fi żmien 24 siegħa b'tal-anqas 4 sigħat bejn kull doża.

Popolazzjonijiet speċjali

Anzjani

Mhumiex meħtieġa aġġustamenti tad-dożaġġ għall-anzjani.

Hemm dejta limitata dwar l-effikaċja u s-sigurtà ta' Fortacin f'pazjenti li għandhom 65 sena jew aktar.

Indeboliment renali

Ma twettqux studji kliniċi f'pazjenti b'funzjoni renali indebolita, madankollu minhabba l-metodu ta' kif għandu jingħata u l-assorbiment sistemiku baxx hafna tiegħu, ma huwa meħtieġ l-ebda aġġustament fid-dożaġġ.

Indeboliment epatiku

Ma twettqux studji kliniċi f'pazjenti b'funzjoni epatika indebolita, madankollu minhabba l-metodu ta' kif għandu jingħata u l-assorbiment sistemiku baxx hafna tiegħu, ma huwa meħtieġ l-ebda aġġustament fid-dożaġġ. Hija rakkomandata kawtela fil-każ ta' indeboliment epatiku sever (ara sezzjoni 4.4).

Popolazzjoni pedjatrika

M'hemm l-ebda użu rilevanti ta' Fortacin fil-popolazzjoni pedjatrika fl-indikazzjoni: kura tal-eġakulazzjoni prematura primarja fl-irġiel adulti.

Metodu ta' kif għandu jingħata

Użu għal fuq il-ġilda.

Fortacin huwa indikat biss għall-applikazzjoni fuq il-pene glans.

Qabel l-ewwel użu, il-kontenitur tal-isprej għandu jithawwad għal ftit sekondi u mbagħad jithejja billi jiġi sprejjet fl-arja għal tliet darbiet.

Qabel kull użu sussegwenti, l-isprej għandu jithawwad għal ftit sekondi u mbagħad jithejja mill-ġdid billi jiġi sprejjet darba.

Kwalunkwe prepuzju għandu jingħibed lura mill-pene glans. Ladarba l-landa tinzamm wieqfa (il-valv 'il fuq), għandha tiġi applikata doża waħda ta' Fortacin fuq il-pene glans kollu, billi tattwa l-valv 3 darbiet. B'kull attwazzjoni għandu jiġi kopert terz tal-pene glans. Wara 5 minuti kwalunkwe sprej żejjed għandu jintmesah qabel l-att sesswali.

4.3 Kontraindikazzjonijiet

Ipersensittività tal-pazjent jew tas-sieheb/sieħba għas-sustanzi attivi jew għal kwalunkwe wieħed mill-eċċipjenti elenkati fis-sezzjoni 6.1.

Il-pazjenti jew is-sieheb/sieħba tagħhom bi storja magħrufa ta' sensitività għall-anestetici lokali tat-tip amide.

4.4 Twissijiet speċjali u prekawzjonijiet għall-użu

Kondizzjonijiet relatati mal-anemija

Il-pazjenti jew is-sieheb/sieħba tagħhom b' deficjenza ta' glucose-6-phosphate dehydrogenase jew methaemoglobinaemia kongenitali jew idjopatika huma aktar suxxettibbli għall-methaemoglobinaemia indotta mill-prodotti mediċinali (ara sezzjoni 4.5).

Għalkemm id-disponibbiltà sistemika ta' prilocaine mill-assorbiment fil-ġilda ta' Fortacin hija baxxa, għandha tiġi eżerċitata kawtela f'pazjenti b'anemija, methaemoglobinaemia kongenitali jew miksuba, jew pazjenti li qed jieħdu terapija konkomitanti magħrufa li tipproduci dawn il-kondizzjonijiet.

Interazzjonijiet

Pazjenti li jieħdu prodotti mediċinali kontra l-arritmija tal-klassi III (eż. amiodarone) għandhom jiġu kkurati b'kawtela.

Ipersensittivitajiet

Il-pazjenti allergiċi għad-derivattivi tal-aċidu paraaminobenzoic (procaine, tetracaine, benzocaine, eċċ) ma wrewx sensitività trasversali għal lidocaine u/jew prilocaine, madankollu, Fortacin għandu jintuza b'kawtela f'pazjenti bi storja (jew sieheb/sieħba bi storja) ta' sensitivitajiet għal prodotti mediċinali, speċjalment jekk l-aġent etjologiku mhuwiex ċert.

Prekawzjonijiet għall-użu

Għandha tingħata attenzjoni biex Fortacin ma jithallix jiġi f'kuntatt mal-ġajnejn, peress li jista' jikkawża irritazzjoni fl-ġajnejn. Barra minn hekk, it-telf tar-riflessi protettivi jistgħu jwasslu għal

irritazzjoni tal-kornea u grif potenzjali. L-assorbiment ta' Fortacin f'tessuti konguntivali ma għiex stabbilit. Jekk ikun hemm kuntatt mal-ghajnejn, laħlah ghajnejk minnufih bl-ilma jew soluzzjoni ta' klorur tas-sodju u pprotegiha sakemm terga' tigi s-sensazzjoni.

Fortacin sprejjet fuq il-membrani mukuži tal-pazjent jew is-sieħeb/sieħba tagħhom, bħall-ħalq, l-immieher u l-grizmejn, jew ittrasferit fuq il-ġenitali tal-mara jew il-kisja anali, jista' jiġi assorbit u x'aktar ikun hemm tnemnin/anestesija lokali temporanja. Din l-ipoesteżija tista' taħbi sensazzjonijiet ta' wġiġh normali u, għalhekk, iżżid ir-riskju ta' korrimenti lokalizzati.

Fortacin sprejjet fuq membrana timpanika danneġġjata jista' jikkawża ototossicità tal-widna tan-nofs.

Kienet osservata deterjorazzjoni meta Fortacin ntuża ma' kondoms tal-irġiel u n-nisa magħmulin mill-polyurethane.

Tista' tigi esperjenzata rata oghla ta' disfunzjoni erettili u ipoesteżija tal-ġenitali tar-raġel meta jintuża Fortacin ma' kondoms tal-irġiel.

Minħabba r-riskju ta' trasferiment għas-sieħba, il-pazjenti li jkunu qed jittamaw li jikkonċepixxu għandhom jevitaw li jużaw Fortacin, jew, jekk ikun essenzjali li jkun hemm penetrazzjoni, għandhom jaħslu l-pene glans kemm jista' jkun bir-reqqa 5 minuti wara l-applikazzjoni tal-isprej iżda qabel l-att sesswali (ara sezzjoni 4.6).

Pazjenti b'indeboliment epatiku sever

Ġeneralment, il-pazjenti b'mard epatiku sever, minħabba l-inkapaċità tagħhom li jimmetabolizzaw l-anestetici lokali, huma f'riskju akbar li jiżviluppaw koncentrazzjonijiet tal-plażma tossici ta' lidocaine u prilocaine (ara sezzjoni 4.2).

4.5 Interazzjoni ma' prodotti mediċinali ohra u forom ohra ta' interazzjoni

Methaemoglobinaemia tista' tigi aċċentwata f'pazjenti li diġà jkunu qed jieħdu prodotti mediċinali magħrufa li jinduċu l-kondizzjoni, eż. sulphonamides, acetanilid, żebgħa tal-aniline, benzocaine, chloroquine, dapsone, metoclopramide, naphthalene, nitrati u nitriti, nitrofurantoin, nitroglycerin, nitroprusside, pamaquine, aċidu para-aminosalicylic, phenobarbital, phenytoin, primaquine u quinine (ara sezzjoni 4.4).

Ir-riskju ta' tossicità sistemika addizzjonali għandu jiġi kkunsidrat meta dozi kbar ta' Fortacin jiġu applikati lill-pazjenti li jkunu diġà qed jużaw anestetici lokali jew prodotti mediċinali ohra relatati strutturalment eż. anti-arritmici tal-klassi I bħal mexiletine.

Ma twettqux studji ta' interazzjoni speċifiċi mal-prodotti mediċinali lidocaine/prilocaine u kontra l-aritmija tal-klassi III (eż. amiodarone), iżda hija rrakkomandata kawtela (ara wkoll sezzjoni 4.4).

Il-prodotti mediċinali li jnaqqsu t-tneħħija ta' lidocaine (eż. cimetidine jew l-imblukatturi beta) jistgħu jikkawżaw koncentrazzjonijiet potenzjalment tossici fil-plażma meta lidocaine jingħata golvina f'dozi ripetuti għolja għal tul ta' hin twil (30 siegħa).

Fi studji ta' interazzjoni *in vitro* b'antifungali topiku (clotrimazole, econazole, imidazole, nystatin, miconazole, ketoconazole), il-prodotti mediċinali antibatterici (clindamycin, metronidazole) u antivirali (acyclovir), ma wrew l-ebda effett fuq l-attività antimikrobika.

4.6 Fertilità, tqala u treddigh

Fortacin mhux indikat għall-użu min-nisa. Madankollu, jista' jkun hemm xi esponiment għas-sieħba nisa tal-irġiel li jkun ikkurat b'Fortacin.

Nisa li jistgħu jinqabdu tqal / kontraċezzjoni fl-irġiel u n-nisa

Il-pazjenti li jixtieq ikollhom it-tfal għandhom jew jevitaw milli jużaw Fortacin, jew, jekk ikun essenzjali li jkun hemm penetrazzjoni, għandhom jaħslu l-pene glans bl-akbar reqqa possibbli qabel l-att sesswali.

Tqala

M'hemmx dejta jew hemm dejta limitata dwar l-użu ta' lidocaine u prilocaine f' nisa tqal. L-istudji fl-animali ma jindikawx tossiċità riproduttiva (ara sezzjoni 5.3). Bħala miżura prekawzjonarja, huwa preferibbli li jiġi evitat l-użu ta' Fortacin matul it-tqala sakemm ma jittiehdur miżuri effettivi ta' kontraċezzjoni barriera għall-irġiel sabiex jiġi evitat l-esponiment potenzjali tal-fetu.

Treddigh

Lidocaine u prilocaine jitnehhew fil-halib tal-bniedem, iżda b' dozi terapewtiċi ta' Fortacin, ma huwa antiċipat l-ebda effett fuq it-trabi tat-twelid /trabi minhabba t-trasferiment tas-sustanza attiva mill-pazjent raġel lis-sieħba tiegħu.

Fertilità

M'hemmx dejta xierqa mill-użu ta' lidocaine u prilocaine dwar il-fertilità fil-bniedem. Studju li sar fuq il-firien wera li Fortacin wassal għal tnaqqis fil-motilità tal-isperma. Dan il-prodott mediċinali jista' jnaqqas il-possibbiltà ta' tqala, iżda ma għandux jintuża bħala kontraċettiv.

4.7 Effetti fuq il-hila għas-sewqan u t-thaddim ta' magni

Fortacin ma għandu l-ebda influwenza jew għandu influwenza negligibbli fuq il-hila għas-sewqan u t-thaddim ta' magni.

4.8 Effetti mhux mixtieqa

Sommarju tal-profil ta' sigurtà

Is-sigurtà ta' Fortacin giet evalwata abbażi ta' 596 pazjent raġel li applikawh matul il-provi kliniċi. Is-sigurtà giet evalwata wkoll f'584 pazjent mara ta' dawn is-sugġetti.

Kien hemm reazzjonijiet avversi f'9.6% tas-sugġetti rġiel u 6.0% tas-sieħba nisa. Il-biċċa l-kbira tal-kazijiet ġew ikklassifikati bħala hfief jew moderati.

Ir-reazzjonijiet avversi l-aktar frekwenti rrapportati bl-użu ta' dan il-prodott mediċinali f'pazjenti rġiel kienu effetti lokali tal-ipoesteżija ġenitali (4.5%) u disfunzjoni erettili (4.4%). Dawn ir-reazzjonijiet avversi kkawżaw il-waqfien tal-kura f'0.2% u 0.5% tal-pazjenti, rispettivament.

Ir-reazzjonijiet avversi l-aktar frekwenti rrapportati bl-użu ta' dan il-prodott mediċinali f'pazjenti nisa kienu sensazzjoni ta' hruq vulvovaġinali (3.9%) u ipoesteżija ġenitali (4.4%). L-iskumdità vulvovaġinali jew is-sensazzjoni ta' hruq ikkawżaw il-waqfien tal-kura f'0.3% tas-sugġetti.

Lista tabulata ta' reazzjonijiet avversi

Il-frekwenza tar-reazzjonijiet avversi hija ddefinita bħala: komuni ħafna ($\geq 1/10$), komuni ($\geq 1/100$ sa $< 1/10$), mhux komuni ($\geq 1/1,000$ sa $< 1/100$), rari ($\geq 1/10,000$ sa $< 1/1,000$), rari ħafna ($< 1/10,000$), mhux magħrufa (ma tistax tittiehed stima mid-dejta disponibbli). F'kull sezzjoni ta' frekwenza, ir-reazzjonijiet avversi huma mnizzla skont ordni fejn l-inċidenza dejjem tonqos.

Reazzjonijiet Avversi għal Mediċina f' Suġġetti Rġiel ikkurati fil-Pene Glans		
Sistema tal-klassifika tal-organi	Frekwenza	Reazzjonijiet Avversi
Disturbi psikjatriċi	Mhux Komuni	Orgażmu anormali
Disturbi fis-sistema nervuża	Mhux Komuni	Uġigh ta' ras
Disturbi respiratorji, toraċiċi u medjastinali	Mhux Komuni	Irritazzjoni fil-grizmejn
Disturbi fil-ġilda u fit-tessuti ta' taht il-ġilda	Mhux Komuni	Irritazzjoni tal-ġilda
Disturbi fis-sistema riproduttiva u fis-sider	Komuni	Ipoesteżija tal-ġenitali tal-irġiel, disfunzjoni erettili, sensazzjoni ta' hruq fil-ġenitali
	Mhux Komuni	Eritema ġenitali, nuqqas ta' eġakulazzjoni, parasteżija tal-ġenitali tal-irġiel, uġigh fil-pene, disturb fil-pene, ħakk fil-ġenitali
Disturbi ġenerali u kondizzjonijiet ta' mnejn jingħata	Mhux Komuni	Deni

Reazzjonijiet Avversi għal Mediċina fis-Sieħba Nisa		
Sistema tal-klassifika tal-organi	Frekwenza	Reazzjonijiet Avversi
Infezzjonijiet u infestazzjonijiet	Mhux Komuni	Candidiasis vaġinali
Disturbi fis-sistema nervuża	Mhux Komuni	Uġigh ta' ras
Disturbi respiratorji, toraċiċi u medjastinali	Mhux Komuni	Irritazzjoni fil-grizmejn
Disturbi gastro-intestinali	Mhux Komuni	Skumdità anorettali, parasthesia orali
Disturbi renali u fis-sistema urinarja	Mhux Komuni	Diżurja
Disturbi fis-sistema riproduttiva u fis-sider	Komuni	Sensazzjoni ta' hruq vulvovaġinali, ipoesteżija
	Mhux Komuni	Skumdità vulvovaġinali, uġigh fil-vaġina, ħakk vulvovaġinali

Rappurtar ta' reazzjonijiet avversi suspettati

Huwa importanti li jiġu rrapportati reazzjonijiet avversi suspettati wara l-awtorizzazzjoni tal-prodott mediċinali. Dan jippermetti monitoraġġ kontinwu tal-bilanċ bejn il-benefiċċju u r-riskju tal-prodott mediċinali. Il-professjonisti tal-kura tas-saħħa huma mitluba jirrapportaw kwalunkwe reazzjoni avversa suspettata permezz tas-sistema ta' rappurtar nazzjonali elenkati f' [Appendiċi V](#).

4.9 Doża eċċessiva

Peress li Fortacin jiġi applikat topikament fuq il-pene glans, ir-riskju ta' doża eċċessiva huwa baxx.

Prilocaine f' dozi għoljin jista' jwassal għal żieda fil-livell ta' methaemoglobin partikolarment flimkien ma' agenti li jinduċu methaemoglobin (eż. sulphonamides). Methaemoglobinaemia klinikament sinifikanti għandha tiġi kkurata b' injezzjoni ġol-vina bil-mod ta' chloride methylthioninium.

Jekk ikun hemm sintomi ta' tossiċità sistemika ohrajn, is-sinjali huma antiċipati li jkunu simili fin-natura tagħhom għal dawk ta' wara l-ghoti ta' anestetiki lokali permezz ta' rotot ohrajn. It-tossiċità tal-anestetiku lokali hija manifestata mis-sintomi ta' eċċitazzjoni tas-sistema nervuża u, f'kazijiet severi, depressjoni kardjovaskulari u tas-sistema nervuża ċentrali.

Is-sintomi newroloġiċi severi (aċċessjonijiet, depressjoni CNS) għandhom jiġu kkurati b' mod sintomatiku minn appoġġ respiratorju u l-ghoti ta' prodotti mediċinali kontra l-aċċessjonijiet.

5. TAGHRIF FARMAKOLOĠIKU

5.1 Taghrif farmakodinamiku

Grupp farmakoterapewtiku: Anestetiki, amidi, Kodiċi ATC: NO1BB20

Mekkaniżmu ta' azzjoni

Fortacin jipprovdi anestezija topika għall-pene glans. Is-sustanzi attiva lidocaine u prilocaine jimblukaw it-trażmissjoni tal-impulsi tan-nervituri fil-pene glans, u jnaqqsu s-sensittività tal-pene glans. Dan iwassal għal dewmien fil-hin ta' latenza tal-eġakulazzjoni mingħajr ma tiġi affettwata hazin is-sensazzjoni ta' eġakulazzjoni.

Effetti farmakodinamiċi

Provi kliniċi wrew li Fortacin jzid l-hin ta' latenza tal-eġakulazzjoni intra-vaginali (IELT), iżid il-kontroll fuq l-eġakulazzjoni u jnaqqas is-sensazzjoni ta' skumdità f' pazjenti b' eġakulazzjoni prematura kif imkejjel mill-Indiċi tal-Eġakulazzjoni Prematura (IPE). Il-prodott mediċinali għandu bidu ta' azzjoni rapidu u huwa effettiv fi żmien 5 minuti mill-applikazzjoni. L-effikaċja tal-prodott mediċinali ntweriet li tippersisti bl-użu ripetut matul iż-żmien.

Effikaċja klinika u sigurtà

L-effikaċja ta' Fortacin ntweriet f' żewġ studji kkontrollati tal-plaċebo, double-blind, każwali, multinazzjonal, multiċentrali, li t-tnejn kienu segwiti minn fażi b' tikketta miftuħa. L-irġiel li jissodisfaw il-kriterji tas-Socjetà Internazzjonali għall-Mediċina Sesswali (ISSM) għal eġakulazzjoni prematura (PE) li kellhom linja ta' bażi IELT \leq minuta f' tal-anqas 2 mill-ewwel 3 relazzjonijiet sesswali waqt l-iskrinjar kienu eliġibbli biex jirreġistraw.

L-effikaċja ta' Fortacin fl-ikkurar tal-PE ġiet ivvaluta billi tkejjel IELT u l-punti finali ko-primarji ta' kontroll tal-eġakulazzjoni, sodisfazzjon sesswali, u skumdità minhabba l-użu tal-IPE. Matul it-3 xhur tal-fażi ta' kura double blind, il-medja ġeometrika tal-IELT żdiedet minn 0.58 sa 3.17 minuta fil-grupp ta' Fortacin u minn 0.56 sa 0.94 minuta fil-grupp tal-plaċebo.

85.2% tas-suġġetti fil-grupp ta' Fortacin laħqu medja ta' IELT ta' > minuta matul il-kors ta' 3 xhur ta' kura bih, filwaqt li 46.4% tas-suġġetti tal-plaċebo kellhom medja ta' IELT ta' > minuta. 66.2% ta' Fortacin tas-suġġetti kkurati u 18.8% tas-suġġetti kkurati bil-plaċebo laħqu medja ta' IELT > 2 minuti.

Iz-żidiet klinikament sinifikanti fl-IELT imxew b' mod parallel mad-differenzi sinifikanti fil-punteggi IPE ($p < 0.0001$). Il-punteggi ta' bidla fil-medja aġġustati (Fortacin vs. placebo) fit-Tielet Xahar kienu ta' 8.2 vs. 2.2 għall-puntegg ta' kontroll tal-eġakulazzjoni, 7.2 vs. 1.9 għall-puntegg ta' sodisfazzjon sesswali, u 3.7 vs. 1.1 għall-puntegg ta' skumdità.

Fis-sugġetti kkurati b' Fortacin, il-punteggi IELT u IPE żdiedu fl-ewwel punt ta' zmien imkejjel. Kemm il-puntegg IELT kif ukoll dawk IPE komplew jżdiedu xi ffit fil-bqija tal-fazi double-bind. Il-bidliet pożittivi fil-punteggi tal-oqsma IELT u IPE kienu miżmuma matul il-fazi ta' kura b' tikketta miftuħa.

F' kull waħda mit-tliet valutazzjonijiet ta' kull xahar, is-sugġetti kollha mlew kwestjonarju dwar il-Profil ta' Eġakulazzjoni Prematura (PEP) relatat mal-kontroll ipperċepit fuq l-eġakulazzjoni, l-iskumdità personali relatata mal-eġakulazzjoni, is-sodisfazzjon bl-att sesswali, u d-diffikultà interpersonali fir-rigward tal-eġakulazzjoni. Il-punteggi PEP segwew mudell simili ta' titjib għal dawk tal-punteggi IELT u IPE. Għall kull waħda minn dawn it-tliet valutazzjonijiet ta' kull xahar imwettqa mis-sugġetti, kien hemm differenza sinifikanti bejn Fortacin u l-placebo ($p < 0.0001$). Is-sieħba kkompletaw l-kwestjonarju PEP fit-tielet xahar. Kien hemm ukoll differenza sinifikanti mill-placebo fl-oqsma kollha għar-risponsi mis-sieħba ($p < 0.0001$).

Popolazzjoni pedjatrika

L-Aġenzija Ewropea għall-Mediċini ddifferiet l-obbligu li jiġu pprezentati r-riżultati tal-istudji b' Fortacin fis-sottogruppi kollha tal-popolazzjoni pedjatrika fl-eġakulazzjoni prematura (ara sezzjoni 4.2 għal informazzjoni dwar l-użu pedjatriku).

5.2 Tagħrif farmakokinetiku

Assorbiment

Il-livelli ta' plazma ta' lidocaine u prilocaine fis-sugġetti rġiel u nisa kienu taħt il-livell assoċjat ma' tossiċità (5000 ng/ml). Il-voluntiera rġiel kellhom konċentrazzjonijiet massimi fil-plażma ta' lidocaine li kienu anqas minn 4% tal-livelli tossiċi, u ta' prilocaine li kienu anqas minn 4% tal-livelli tossiċi, wara dożaġġ ripetut. Il-voluntiera nisa li rċevew doži ripetuti direttament fiċ-ċerviċi u l-vaġina sa hames darbiet aktar mid-doża rrakkomandata għas-sieħeb raġel, kellhom livelli massimi fil-plażma ta' lidocaine li kienu anqas minn 8% tal-livelli tossiċi, u prilocaine li kienu anqas minn 1% tal-livelli tossiċi.

L-esponiment sistemiku għal lidocaine u prilocaine u l-metaboliti tagħhom (rispettivament 2,6-xylidine u *o*-toluidine), huwa baxx wara l-applikazzjoni fuq il-pene glans fil-pazjenti rġiel u l-applikazzjoni fuq il-forniċi taċ-ċerviċi/vaġina fis-sugġetti nisa, b' doži oġġla minn dawk irrakkomandati.

Distribuzzjoni

Lidocaine

Il-volum fi stat fiss ta' distribuzzjoni wara l-ghoti ta' mikrodoża ġol-vina huwa ta' 1.1 sa 2.1 L/kg. Lidocaine huwa rrapportat li huwa 66% marbut ma' proteini tal-plażma, inkluż alpha-1-acid glycoprotein. Lidocaine jista' jaqsam il-barriera tad-demmm-moħħ u l-plaċenta u jiġi distribwit fil-halib tas-sider.

Prilocaine

Wara l-ghoti ġol-vina, il-volum fi stat stabbli ta' distribuzzjoni ta' prilocaine huwa ta' 0.7-4.4 L/kg. Prilocaine huwa rrapportat li huwa 55% marbut ma' proteini tal-plażma, inkluż alpha-1-acid

glycoprotein. Prilocaine jaqsam il-barriera tad-demmm-moħħ u jaqsam ukoll il-plaċenta. Prilocaine jiġi distribwit ukoll fil-halib tas-sider.

Bijotrasformazzjoni

Lidocaine huwa prinċipalment metabolizzat fil-fwied minn cytochrome P450 (CYP 3A4) u probabbilment sa ċertu estent fil-gilda. Il-metabolizmu first pass huwa rapidu u estensiv filwaqt li l-bijodisponibbiltà hija madwar 35% wara d-doži orali.

Prilocaine huwa metabolizzat rapidament kemm fil-fwied, minn cytochrome P450, kif ukoll fil-kliewi minn amidases.

Il-metabolizmu ta' lidocaine u prilocaine jwassal għall-formazzjoni ta' 2,6-xylidine u o-toluidine, rispettivament, fost metaboliti oħra. Il-livelli ta' plazma ta' dawn il-metaboliti identifikati wara l-ghoti ta' Fortacin fil-provi kliniċi kienu baxxi kemm fis-suġġetti rġiel kif ukoll in-nisa, anki wara li ġew applikati hafna drabi doži li kienu jaqbżu d-doża klinika. Ma ġie identifikat l-ebda 2,6-xylidine jew o-toluidine fi kwalunkwe punt ta' hin fil-fluwidi vaġinali wara l-applikazzjoni lokali tal-prodott mediċinali fil-voluntiera nisa.

Eliminazzjoni

Lidocaine

Il-half-life ta' eliminazzjoni terminali ta' lidocaine mill-plażma wara li nghata ġol-vina hija ta' madwar 65 - 150 minuta u t-tneħħija sistemika hija ta' 10 - 20 mL/min/kg. Lidocaine jitneħħa fl-awrina prinċipalment bhala metaboliti, bi proporzjon żgħir biss mneħħi kif inhu.

Prilocaine

Il-half-life ta' elimazzjoni ta' prilocaine wara l-ghoti ġol-vina hija ta' madwar 10 - 150 minuta. It-tneħħija sistemika hija ta' 18 - 64 mL/min/kg. Prilocaine jitneħħa fl-awrina prinċipalment bhala l-metaboliti tiegħu, bi proporzjon żgħir biss mneħħi kif inhu.

5.3 Dejta ta' qabel l-użu kliniku dwar is-sigurtà

Tossiċità riproduttiva

Lidocaine

Ma ġie osservat l-ebda effett teratoġeniku fl-istudji ta' żvilupp embrijoniku/fetali fil-firien u l-fniek li jirċievu doži waqt l-organogenezi. Giet osservata embrijotossiċità fil-fniek b'doži tossiċi għall-omm. Il-hin ta' sopravivenza wara t-twelid tal-wild tal-firien ikkurat waqt it-tqala u t-treddiġ b'doża tossika għall-omm intwera li jitnaqqas.

Prilocaine

Fi studju tal-firien tqal li jirċievu kombinazzjoni ta' lidocaine u prilocaine matul l-organogenezi, ma ġie osservat l-ebda effett fuq l-iżvilupp embrijoniku/fetali. Madankollu, m'hemm l-ebda dejta dwar l-esponiment sistemiku biex isir paragon mal-esponiment kliniku.

Ġenotossiċità u karċinoġenicità

Lidocaine

Lidocaine ma kienx ġenotossiku filwaqt li l-potenzjal karċinoġeniku ta' lidocaine ma ġiex studjat. Il-metabolit ta' lidocaine 2,6-xylidine għandu potenzjal ġenotossiku *in vitro*. Fi studju tal-karċinoġenità

tal-firien esposti għal 2,6-xylidine *in utero*, wara t-twelid u matul il-hajja tagħhom, kienu osservati tumuri fil-kavità nasali, tumuri taħt il-ġilda u tumuri tal-fwied. Ir-rilevanza klinika tas-sejbiet tat-tumuri fir-rigward tal-użu intermittenti/għal żmien qasir ta' lidocaine fil-bnedmin mhijiex magħrufa. L-esponiment tal-bniedem minn Fortacin huwa 20-30 darba anqas mid-doża minima li ma tirriżultax f'tumuri u 200 darba anqas mid-doża minima li rriżultat f'tumuri.

Prilocaine

Prilocaine ma kienx ġenotossiku u l-potenzjal karċinoġeniku ta' lidocaine ma ġiex studjat. Il-metabolit ta' prilocaine *o*-toluidine għandu potenzjal ġenotossiku *in vitro*. Fi studji tal-karċinoġenità ta' *o*-toluidine fil-firien, il-ġrieden u l-ħamsters, kienu osservati tumuri f'diversi organi. Ir-rilevanza klinika tas-sejbiet tat-tumuri fir-rigward tal-użu intermittenti/għal żmien qasir ta' prilocaine fil-bnedmin mhijiex magħrufa. L-esponiment tal-bniedem huwa 1000 darba anqas mid-doża minima studjata. Innota, din id-doża rriżultat f'tumuri.

Effett fuq il-fertilità

Fi studju *in vitro* tal-firien, Fortacin wera tnaqqis fil-motilità tal-isperma meta 22.5 mg lidocaine u 7.5 mg prilocaine (jiġifieri l-ammont f'doża tal-bniedem waħda) kienu f'kuntatt dirett mal-isperma tal-firien. Madankollu, dan l-istudju ma kienx jirriproduċi ċ-ċirkostanzi ta' użu kliniku, peress li l-konċentrazzjoni ta' Fortacin f'kuntatt dirett mal-isperma tkun ferm anqas. Il-potenzjal għat-tnaqqis tal-motilità tal-isperma wara l-użu kliniku tal-prodott mediċinali ma jistax jiġi eskluż, għalhekk mhumiex possibbli li jiġi ddikjarat jekk Fortacin jipprevjenix it-tqala.

6. TAGHRIF FARMAĊEWTIKU

6.1 Lista ta' eċċipjenti

Norflurane

6.2 Inkompatibiltajiet

Kienet osservata deterjorazzjoni meta Fortacin ntuża ma' kondoms tal-irġiel u n-nisa magħmulin mill-polyurethane (ara sezzjoni 4.4).

6.3 Żmien kemm idum tajjeb il-prodott mediċinali

18-il xahar.

Wara l-ewwel użu: 12-il ġimgha

6.4 Prekawzjonijiet speċjali għall-ħażna

Aħżen f'temperatura taħt 25°C. Tiffriżax.

6.5 In-natura tal-kontenitur u ta' dak li hemm ġo fih

Kull pakkett fih kontenitur tal-isprej tal-aluminju wiehed b'valv ta' dożaġġ li fih 6.5 ml jew 5.0 ml ta' soluzzjoni.

6.6 Prekawzjonijiet speċjali li għandhom jittieħdu meta jintrema u għal immaniġġar ieħor

Il-kontenitur tal-metall huwa taħt pressjoni. Ma għandux jittaqqab, jitkisser jew jinħaraq, anki jekk ikun jidher vojta.

Volum residwali ta' fluwidu li ma jistax jintuza se jibqa' fil-kontenitur wara li jkunu nghataw id-dozi kollha.

Kull fdal tal-prodott mediċinali li ma jkunx intuza jew skart li jibqa' wara l-użu tal-prodott ghandu jintrema kif jitolbu r-rekwiziti lokali.

7. DETENTUR TAL-AWTORIZZAZZJONI GHAT-TQEGHID FIS-SUQ

Recordati Ireland Ltd.
Raheens East
Ringaskiddy Co. Cork
L-Irlanda

8. NUMRU(I) TAL-AWTORIZZAZZJONI GHAT-TQEGHID FIS-SUQ

EU/1/13/881/001-002

9. DATA TAL-EWWEL AWTORIZZAZZJONI/TIĠDID TAL-AWTORIZZAZZJONI

Data tal-ewwel awtorizzazzjoni: 15 ta' Novembru 2013

10. DATA TA' REVIZJONI TAT-TEST

{XX/SSSS}

Informazzjoni dettaljata dwar dan il-prodott mediċinali tinsab fuq is-sit elettroniku tal-Aġenzija Ewropea għall-Mediċini <http://www.ema.europa.eu/>

ANNEX II

- A. MANIFATTUR RESPONSABBLI MILL-HRUĠ TAL-LOTT**
- B. KONDIZZJONIJIET JEW RESTRIZZJONIJIET RIGWARD IL-PROVVISTA U L-UŻU**
- C. KONDIZZJONIJIET U REKWIŻITI OHRA TAL-AWTORIZZAZZJONI GHAT-TQEGHID FIS-SUQ**
- D. KONDIZZJONIJIET JEW RESTRIZZJONIJIET FIR-RIGWARD TAL-UŻU SIGUR U EFFIKAĊI TAL-PRODOTT MEDIĊINALI**

A. MANIFATTUR RESPONSABBLI MILL-HRUĠ TAL-LOTT

Isem u indirizz tal-manifattur responsabbli Mill-hruġ tal-lott

Pharmaserve (North West) Ltd
9 Arkwright Road
Astmoor Industrial Estate
Runcorn WA7 1NU
Ir-Renju Unit

B. KONDIZZJONIJIET JEW RESTRIZZJONIJIET RIGWARD IL-PROVVISTA U L-UŻU

Prodotti mediċinali li jingħataw bir-riċetta ta' tabib.

C. KONDIZZJONIJIET U REKWIŻITI OHRA TAL-AWTORIZZAZZJONI GHAT-TQEGHID FIS-SUQ

• Rapporti perjodiċi aġġornati dwar is-sigurtà

Id-detentur tal-awtorizzazzjoni għat-tqegħid fis-suq għandu jippreżenta l-ewwel rapport perjodiku aġġornat dwar is-sigurtà għal dan il-prodott fi żmien 6 xhur wara l-awtorizzazzjoni. Sussegwentement, id-detentur tal-awtorizzazzjoni għat-tqegħid fis-suq għandu jippreżenta rapporti perjodiċi aġġornati dwar is-sigurtà għal dan il-prodott f'konformità mar-rekwiżiti mniżżla fil-lista tad-dati ta' referenza tal-Unjoni (lista EURD) prevista skont l-Artikolu 107c(7) tad-Direttiva 2001/83/KE u ppubblikati fuq il-portal elettroniku Ewropew tal-mediċini.

D. KONDIZZJONIJIET JEW RESTRIZZJONIJIET FIR-RIGWARD TAL-UŻU SIGUR U EFFIKAĊI TAL-PRODOTT MEDIĊINALI

• Pjan tal-Ġestjoni tar-Riskju (RMP)

L-MAH għandu jwettaq l-attivitajiet u l-interventi meħtieġa ta' farmakovigilanza dettaljati fir-RMP maqbul ippreżentat fil-Modulu 1.8.2 tal-Awtorizzazzjoni għat-Tqegħid fis-Suq u kwalunkwe aġġornament sussegwenti maqbul tar-RMP.

RMP aġġornat għandu jiġi ppreżentat:

- Meta l-Aġenzija Ewropea għall-Mediċini titlob din l-informazzjoni;
- Kull meta s-sistema tal-ġestjoni tar-riskju tiġi modifikata speċjalment minhabba li tasal informazzjoni ġdida li tista' twassal għal bidla sinifikanti fil-profil bejn il-benefiċċju u r-riskju jew minhabba li jintlaħaq għan importanti (farmakovigilanza jew minimizzazzjoni tar-riskji).

Jekk il-prezentazzjoni ta' PSUR u l-aġġornament ta' RMP jikkoinċidu, dawn jistgħu jiġu ppreżentati fl-istess hin.

ANNEX III

TIKKETTAR U FULJETT TA' TAGHRIF

A. TIKKETTAR

TAGHRIF LI GHANDU JIDHER FUQ IL-PAKKETT TA' BARRA

KARTUNA TA' BARRA

1. ISEM TAL-PRODOTT MEDIĊINALI

Fortacin 150 mg/ml + 50 mg/ml sprej għall-ġilda, soluzzjoni
Lidocaine/Prilocaine

2. DIKJARAZZJONI TAS-SUSTANZA(I) ATTIVA(I)

1 ml fih 150 mg lidocaine u 50 mg prilocaine.

3. LISTA TA' EĊĊIPJENTI

Fih ukoll: Norflurane

4. GHAMLA FARMAĊEWTIKA U KONTENUT

Sprej għall-ġilda, soluzzjoni
6.5 ml
5.0 ml

5. MOD TA' KIF U MNEJN JINGHATA

Aqra l-fuljett ta' tagħrif qabel l-użu.
Użu għal fuq il-ġilda.
Għal użu estern biss.

6. TWISSIJA SPEĊJALI LI L-PRODOTT MEDIĊINALI GHANDU JINŻAMM FEJN MA JIDHIRX U MA JINTLAHAQX MIT-TFAL

Żomm fejn ma jidhirx u ma jintlahaqx mit-tfal.

7. TWISSIJA(IET) SPEĊJALI OHRA, JEKK MEHTIEĠA

8. DATA TA' SKADENZA

JIS

9. KONDIZZJONIJIET SPEĊJALI TA' KIF JINHAŻEN

Ahżen f' temperatura taht 25°C. Tiffriżax.
Armi tnax-il ġimġha wara l-ewwel ftuh.

10. PREKAWZJONIJIET SPEĊJALI GHAR-RIMI TA' PRODOTTI MEDIĊINALI MHUX UŻATI JEW SKART MINN DAWN IL-PRODOTTI MEDIĊINALI, JEKK HEMM BŻONN

11. ISEM U INDIRIZZ TAD-DETENTUR TAL-AWTORIZZAZZJONI GHAT-TQEGHID FIS-SUQ

Recordati Ireland Ltd.
Raheens East
Ringaskiddy Co. Cork
L-Irlanda

12. NUMRU(I) TAL-AWTORIZZAZZJONI GHAT-TQEGHID FIS-SUQ

EU/1/13/881/001
EU/1/13/881/002

13. NUMRU TAL-LOTT

Lot

14. KLASSIFIKAZZJONI ĠENERALI TA' KIF JINGHATA

15. ISTRUZZJONIJIET DWAR L-UŻU

16. INFORMAZZJONI BIL-BRAILLE

Fortacin

TAGHRIF LI GHANDU JIDHER FUQ IL-PAKKETT LI JMISS MAL-PRODOTT

TIKKETTA TAL-KONENITUR TAL-ISPREJ

1. ISEM TAL-PRODOTT MEDIĊINALI

Fortacin 150 mg/ml + 50 mg/ml sprej għall-ġilda, soluzzjoni
Lidocaine/Prilocaine

2. DIKJARAZZJONI TAS-SUSTANZA(I) ATTIVA(I)

1 ml fih 150 mg lidocaine u 50 mg prilocaine.

3. LISTA TA' EĊĊIPJENTI

Fih ukoll: Norflurane

4. GHAMLA FARMAĊEWTIKA U KONTENUT

Sprej għall-ġilda, soluzzjoni

6.5 ml

5.0 ml

5. MOD TA' KIF U MNEJN JINGHATA

Aqra l-fuljett ta' tagħrif qabel l-użu.

Użu għal fuq il-ġilda.

Għal użu estern biss.

6. TWISSIJA SPEĊJALI LI L-PRODOTT MEDIĊINALI GHANDU JINŻAMM FEJN MA JIDHIRX U MA JINTLAHAQX MIT-TFAL

Żomm fejn ma jidhirx u ma jintlahaqx mit-tfal.

7. TWISSIJA(IET) SPEĊJALI OHRA, JEKK MEHTIEĠA

8. DATA TA' SKADENZA

JIS

9. KONDIZZJONIJIET SPEĊJALI TA' KIF JINHAŻEN

Ahżen f' temperatura taht 25°C. Tiffriżax.
Armi tnax-il ġimgha wara l-ewwel ftuh.

10. PREKAWZJONIJIET SPEĊJALI GHAR-RIMI TA' PRODOTTI MEDIĊINALI MHUX UŻATI JEW SKART MINN DAWN IL-PRODOTTI MEDIĊINALI, JEKK HEMM BŻONN

11. ISEM U INDIRIZZ TAD-DETENTUR TAL-AWTORIZZAZZJONI GHAT-TQEGHID FIS-SUQ

Recordati Ireland Ltd.
Raheens East
Ringaskiddy Co. Cork
L-Irlanda

12. NUMRU(I) TAL-AWTORIZZAZZJONI GHAT-TQEGHID FIS-SUQ

EU/1/13/881/001
EU/1/13/881/002

13. NUMRU TAL-LOTT

Lot

14. KLASSIFIKAZZJONI ĠENERALI TA' KIF JINGHATA

15. ISTRUZZJONIJIET DWAR L-UŻU

16. INFORMAZZJONI BIL-BRAILLE

B. FULJETT TA' TAGHRIF

Fuljett ta' taghrif: Informazzjoni għall-utent

Fortacin 150 mg/ml + 50 mg/ml sprej għall-ġilda, soluzzjoni Lidocaine/prilocaine

Aqra sew dan il-fuljett kollu qabel tibda tuża din il-medicina peress li fih informazzjoni importanti għalik.

- Żomm dan il-fuljett. Jista' jkollok bżonn terġa' taqrah.
- Jekk ikollok aktar mistoqsijiet, staqsi lit-tabib jew lill-ispizjar tiegħek.
- Din il-medicina għet mogħtija lilek biss. M'għandekx tgħaddiha lil persuni oħra. Tista' tagħmlilhom il-ħsara, anki jekk ikollhom l-istess sinjali ta' mard bħal tiegħek.
- Jekk ikollok xi effett sekondarju kellem lit-tabib jew lill-ispizjar tiegħek. Dan jinkludi xi effett sekondarju li mhux elenkat f'dan il-fuljett. Ara sezzjoni 4.

F'dan il-fuljett:

1. X'inhum Fortacin u għalxiex jintuża
2. X'għandek tkun taf qabel ma tuża Fortacin
3. Kif għandek tuża Fortacin
4. Effetti sekondarji possibbli
5. Kif taħżen Fortacin
6. Kontenut tal-pakkett u informazzjoni oħra

1. X'inhum Fortacin u għalxiex jintuża

Fortacin huwa kombinazzjoni ta' żewġ medicini (lidocaine u prilocaine).

Fortacin huwa indikat għall-kura ta' eġakulazzjoni prematura tul il-hajja fl-irġiel adulti. Jaħdem billi jnaqqas is-sensittività tar-ras tal-pene biex iżid il-hin qabel l-eġakulazzjoni.

2. X'għandek tkun taf qabel ma tuża Fortacin

Tużax Fortacin

- jekk inti jew is-sieheb/sieħba sesswali tiegħek inthom allergiċi għal lidocaine jew prilocaine jew għal xi sustanza oħra ta' din il-medicina (elenkati f'sezzjoni 6).
- jekk inti jew is-sieheb/sieħba sesswali tiegħek għandkom storja ta' allergija jew sensittività għal anestetici lokali oħra li għandhom struttura simili (magħrufa bħala anestetici lokali tat-tip amide).

Twissijiet u prekawzjonijiet

Kellem lit-tabib jew l-ispizjar tiegħek qabel tuża Fortacin.

- jekk inti, jew is-sieheb/sieħba sesswali tiegħek, ġejtu dijanjostikati b'marda ġenetika jew b'kondizzjoni oħra li taffettwa ċ-ċelloli tad-demem ħomor (defiċjenza ta' glucose 6 phosphate, anemija jew methaemoglobinaemia);
- jekk għandek storja ta' sensittività għal medicini, speċjalment jekk m'intix ċert liema medicina tikkawża s-sensittività;
- jekk issofri minn problemi severi fil-fwied.

Meta tuża din il-medicina, b'mod partikolari meta tnejni l-kontenitur, immira l-kontenitur 'il bogħod minn wiċċek biex tevita kuntatt aċċidentali mal-widnejn, l-għajnejn, l-immieher u l-halq.

Jekk xi medicina aċċidentalment tidhol f'għajnejk jew għajnejn is-sieheb/sieħba tiegħek, laħlaħ immedjatament b'ilma kiesaħ jew b'soluzzjoni salina u għattihom bil-mod sakemm kwalunkwe effett,

bhal tneħnim, jitleq. Kun af li l-mekkanizmi protettivi normali, bhal teptip, jew sensazzjoni li dahlet xi haġa fl-ġħajn, jistgħu jkunu assenti sakemm jitleq it-tneħnin.

Fortacin jista' jigi wkoll f'kuntatt ma' membrani mukuži oħrajn bhal ħalqek, imnieħrek jew grizmejk jew dawħ tas-s-sieħeb/sieħba tiegħek, u dan jista' jwassal biex tħosshom xi ftit imtarrxa għal xi ħin qasir. Peress li dan inaqqas il-kapaċità tiegħek li tħoss l-uġiġħ f'dawn il-partijiet, għandha tingħata aktar attenzjoni biex ma tagħmlilhomx ħsara sakemm jitleq it-tneħnin.

Matul l-att sesswali, xi ammont zġħir ta' din il-mediċina jista' jigi ttrasferit eħ. lejn il-vagiħa jew l-anus. Għalhekk, iż-żewġ sieħba jistgħu jħossu tneħnim ħafif għal ħin qasir u għandhom joqogħdu attenti li ma jwegġġħux lilhom infuħom, b'mod partikolari waqt l-attività sesswali.

Fortacin ma għandux jigi f'kuntatt ma' tambur tal-widnejn danneġġjat.

Tfal u adoleħxenti

Tagħtix din il-mediċina lil tfal jew adoleħxenti li għandhom anqas minn 18-il sena.

Mediċini oħra u Fortacin

Għid lit-tabib jew lill-ispizjar tiegħek jekk qieġħed tieħu, ħadt dan l-aħħar jew tista' tieħu xi mediċina oħra. Dan ħuwa partikolarment importanti jekk tkun qed tieħu l-mediċini li ġejjin li jistgħu jinteraġġixxu ma' Fortacin:

- anestetiki lokali oħra
- mediċini għall-qalb (mediċini anti-arritmijaċi)
- mediċini għal pressjoni tad-demħ għolja u biex jirregolaw ir-ritmu tal-qalb ('l hekk imsejħa mblukkaturi beta)
- mediċini li jnaqqsu l-aċidu fl-istonku (cimetidine)

Ir-riskju ta' disturb li jnaqqas l-ammont ta' ossiġnu fid-demħ (methaemoglobinaemia) jista' jizdied jekk tkun qed tieħu mediċini oħra li jikkawżaw il-kondizzjoni, bħal dawħ elenkati ħawn taħt:

- Benzocaine – anestetiku lokali li jintuża biex jikkura l-uġiġħ u l-ħakk
- Chloroquine, pamaquine, primaquine, quinine – li jintużaw biex jikkuraw il-malarja
- Metoclopramide – li jintuża biex jikkura sintomi ta' mard (dardir) u rimettar, inkluż f'pazjenti bl-emigranja
- Glyceryl trinitrate (GTN, nitroglycerin), isosorbide mononitrate, erythryl tetranitrate, pentaerythritol tetranitrate u mediċini oħra tan-nitrat u tan-nitrit li jintużaw biex tiġi kkurata l-aħiħa (uġiġħ fis-sider ikkawżat mill-qalb)
- Sodium nitroprusside, isosorbide dinitrate – li jintużaw biex tiġi kkurata pressjoni tad-demħ għolja u insuffiċjenza tal-qalb
- Nitrofurantoin – antibijotiku li jintuża biex jikkura infezzjonijiet urinarji u fil-kliewi
- Sulphonamides (imsejħa wkoll mediċini sulpha) eħ. sulfamethoxazole – antibijotiku li jintuża biex jiġu kkurati infezzjonijiet fis-sistema urinarja, u sulfasalazine – li jintuża biex jikkura l-marda ta' Crohn, il-kolite ulċerattiva u l-artrite idjopatika
- Dapsone – li jintuża biex jiġu kkurati kondizzjonijiet tal-ġilda bħal-leħbra u d-dermatite u anki biex tipprevjeni l-malarja u pneuħonja f'pazjenti b'riskju għoli
- Phenobarbital, phenytoin – li jintużaw biex jikkuraw l-epileħsija
- Aċidu para-Aminosalicylic (PAS) – li jintuża biex jikkura t-tuberkulozi

Ir-risku ta' methaemoglobinaemia jista' jizdied ukoll bl-użu ta' ċerti žebġħat (žebġħa tal-anilina), jew il-naftalina tal-pestiċidi, għalhekk informa lit-tabib tiegħek jekk taħdem b'xi žebġħat jew pestiċidi kimiċi.

Kwalunkwe kontraċettiv barriera (eħ. kondom tal-irġiel jew tan-nisa) li ħuwa magħmul minn materjal ibbażat fuq il-polyurethane ma jistax jiggarrantixxi li jipproteġi kontra mard jew tqala meta tkun qed

tuża Fortacin wkoll. Iċċekkja l-materjal li l-kontraċettiv tiegħek jew il-kontraċettiv tas-sieheb/sieħba tiegħek huwa magħmul minnu. Staqsi lill-ispizjar tiegħek jekk m'intix ċert/a.

Jekk tuża Fortacin mal-kondoms, huwa aktar probabbli li ma tkunx tista' tizviluppa jew iżzomm erezzjoni. X'aktarx li se thoss anqas il-partijiet madwar il-pene u fih stess.

Tqala, treddigh u fertilità

Fortacin mhuwiex approvat għall-użu min-nisa.

Hu parir minghand it-tabib jew l-ispizjar tiegħek qabel ma tiehu xi medicina.

Tqala

Fortacin mhuwiex irrakkomandat għall-użu, waqt li s-sieħba tiegħek hija tqila sakemm inti ma tużax kondom tal-irġiel, kif indikat hawn fuq, biex tevita l-esponiment tat-tarbija fil-ġuf.

Treddigh

Din il-medicina tista' tintuża waqt li s-sieħba tiegħek tkun qed tredda'.

Fertilità

Fortacin jista' jnaqqas il-possibbiltà li tinqabad tqila, iżda mhuwiex kontraċettiv affidabbli. Għalhekk, il-pazjenti li jixtieq ikollhom it-tfal, għandhom jew jevitaw li jużaw Fortacin, jew, jekk din il-medicina hija essenzjali biex ikun hemm penetrazzjoni, għandhom jaħslu l-pene glans bl-akbar reqqa possibbli hames minuti wara li jkun giet applikat Fortacin, iżda qabel l-att sesswali.

3. Kif għandek tuża Fortacin

Dejjem għandek tuża din il-medicina skont il-parir eżatt tat-tabib tiegħek. Dejjem għandek taċċerta ruħek mat-tabib jew mal-ispizjar tiegħek jekk ikollok xi dubju.

Id-doża rakkomandata ta' Fortacin hija ta' 3 sprejjaturi (3 sprejjaturi = doża waħda) fuq ir-ras tal-pene qabel l-att sesswali. Jistgħu jintużaw massimu ta' 3 doži fi żmien 24 siegħa b'tal-anqas 4 sigħat bejn kull doża.

Struzzjonijiet għall-użu

Qabel l-ewwel użu, hawwad il-kontenitur tal-isprej għal ftit sekondi u mbagħad hejji l-mekkanizmu tal-pompa billi tisprejja l-valv tliet darbiet fl-arja. Immira l-kontenitur 'il bogħod minn wiċċek biex tevita kuntatt mal-ghajnejn, l-immieher, il-ħalq u l-widnejn.

Qabel kull doża sussegwenti, hawwad il-kontenitur tal-isprej għal ftit sekondi u mbagħad erga' hejji l-pompa billi tisprejja darba fl-arja.

Igħbed lura kwalunkwe prepuzju mir-ras tal-pene. Billi żzomm il-landa wieqfa (il-valv 'il fuq), applika doża waħda (3 sprejjaturi) ta' Fortacin fuq ir-ras kollha tal-pene, billi tkopri terz tiegħu b'kull sprejjatura. Stenna 5 minuti mbagħad imsaħ kwalunkwe sprej żejjed qabel l-att sesswali.

Jekk tuża Fortacin aktar milli suppost

Peress li din il-medicina hija applikata fuq wiċċ ir-ras tal-pene, ir-riskju ta' doża eċċessiva huwa baxx. Jekk tapplika żejjed, imshu.

Is-sintomi ta' meta Fortacin jintuża żejjed huma elenkati hawn taht. Ikkuntattja lit-tabib jew lill-ispizjar tiegħek jekk tesperjenza xi waħda minn dawn. Hemm probabbiltà żgħira ħafna li dawn isehħu jekk jintuża kif indikat:

- Thossok mhux f'siktekk jew sturdut
- Tnemnim tal-ġilda madwar il-ħalq u tnenim tal-ilsien

- Togħma anormali
- Vista mċajpra
- Żarżir fil-widnejn
- Hemm ukoll riskju ta' disturb li jnaqqas l-ammont ta' ossiġnu fid-demmm (methaemoglobinaemia). Dan huwa aktar probabbli meta ċerti mediċini jkunu ttieħdu fl-istess hin. Jekk jiġri dan, il-ġilda ssir griża fl-ikhal minhabba nuqqas ta' ossiġnu.

F'każijiet serji ta' doża eċċessiva, is-sintomi jistgħu jinkludu aċċessjonijiet, pressjoni tad-demmm baxxa, diffikultà biex tieħu nifs, qtugħ ta' nifs u taħbit tal-qalb mibdul. Dawn l-effetti jistgħu jkunu fatali.

Jekk għandek aktar mistoqsijiet dwar l-użu ta' din il-mediċina, staqsi lit-tabib jew lill-ispizjar tiegħek.

4. Effetti sekondarji possibbli

Bhal kull mediċina oħra, din il-mediċina tista' tikkawża effetti sekondarji, għalkemm ma jidhrux f'kulhadd.

Ġew irrappurtati l-effetti sekondarji li ġejjin b'Fortacin fil-pazjenti rġiel:

Komuni (jistgħu jaffettwaw sa persuna waħda minn kull 10):

- Inkapaċità li tiġi żviluppata jew tinzamm erezzjoni
- sensazzjoni mnaqqsa fil-pene jew madwaru
- sensazzjoni ta' ħruq fil-pene jew madwaru

Mhux komuni (jistgħu jaffettwaw sa persuna waħda minn kull 100):

- uġiġħ ta' ras
- irritazzjoni lokali tal-grizmejn (jekk jinxtamm)
- irritazzjoni tal-ġilda
- ħmura fuq il-pene u madwaru
- nuqqas ta' eġakulazzjoni matul l-att sesswali
- orgažmu anormali
- tneħnim fil-pene u madwaru
- uġiġħ jew skumdità fil-pene u madwaru
- ħakk fil-pene u madwaru
- temperatura għolja

Ġew irrappurtati l-effetti sekondarji li ġejjin b'Fortacin fl-imsieħba nisa:

Komuni (jistgħu jaffettwaw sa persuna waħda minn kull 10):

- sensazzjoni ta' ħruq fil-vaġina u madwarha
- sensazzjoni mnaqqsa fil-vaġina u madwarha

Mhux komuni (jistgħu jaffettwaw sa persuna waħda minn kull 100):

- uġiġħ ta' ras
- irritazzjoni lokali tal-grizmejn (jekk jinxtamm)
- infezzjoni (*Candida*) tat-traxx tal-vaġina
- skumdità fl-anus u l-warrani
- telf ta' sensazzjoni fil-halq;

- diffikultà jew uġigh waqt li tgħaddi l-awrina
- uġigh fil-vaġina
- skumdità jew ħakk fil-vulva u l-vaġina

Rappurtar tal-effetti sekondarji

Jekk inti jew is-sieheb/sieħba sesswali tiegħek ikollkom xi effett sekondarju, kellem lit-tabib jew lill-ispizjar tiegħek. Dan jinkludi xi effett sekondarju possibbli li mhux elenkat f'dan il-fuljett. Tista' wkoll tirrapporta effetti sekondarji direttament permezz tas-sistema ta' rappurtar nazzjonali elenkata f'[Appendiċi V](#). Billi tirrapporta l-effetti sekondarji tista' tgħin biex tiġi pprovduta aktar informazzjoni dwar is-sigurtà ta' din il-medicina.

5. Kif taħžen Fortacin

Żomm din il-medicina fejn ma tidhirx u ma tintlaħaqx mit-tfal.

Tużax din il-medicina wara d-data ta' skadenza li tidher fuq it-tikketta tal-kontenitur tal-isprej u l-kartuna wara "JIS". Id-data ta' skadenza tirreferi għall-aħħar jum ta' dak ix-xahar.

Taħzinx f'temperatura 'l fuq minn 25°C. Tiffriżax. Għandek tarmi l-kontenitur 12-il ġimgha wara li tużah l-ewwel darba.

Il-kontenitur tal-metall huwa taħt pressjoni. Ittaqbox, tkissrux u taħarqux anki jekk ikun jidher vojta.

Tarmix medicini mal-ilma tad-dranagg jew mal-iskart domestiku. Staqsi lill-ispizjar tiegħek dwar kif għandek tarmi medicini li m'għadexx tuża. Dawn il-mizuri jgħinu għall-protezzjoni tal-ambjent.

6. Kontenut tal-pakkett u informazzjoni oħra

X'fih Fortacin

- Is-sustanzi attivi huma lidocaine 150 mg/ml u prilocaine 50 mg/ml. Kull sprej jagħti 50 mikrolitru li fih 7.5 mg lidocaine u 2.5 mg prilocaine.
- Is-sustanza l-oħra hija norflurane

Kif jidher Fortacin u l-kontenut tal-pakkett

Fortacin huwa sprej għal fuq il-ġilda bla kulur li jagħti fl-isfar ċar, soluzzjoni f'kontenitur tal-isprej tal-aluminju b'valv ta' dożaġġ.

Kull pakkett fih kontenitur tal-isprej wiehed b'6.5 ml jew 5.0 ml ta' soluzzjoni.

Detentur tal-Awtorizzazzjoni għat-Tqeghid fis-Suq

Recordati Ireland Ltd.
Raheens East
Ringaskiddy Co. Cork
L-Irlanda

Manifattur

Pharmaserve (North West) Ltd
9 Arkwright Road
Astmoor Industrial Estate
Runcorn WA7 1NU
Ir-Renju Unit

Għal kull tagħrif dwar din il-mediċina, jekk jogħġbok ikkuntattja lir-rappreżentant lokali tad-Detentur tal-Awtorizzazzjoni għat-Tqeghid fis-Suq:

België/Belgique/Belgien

Recordati Ireland Ltd.
Tél/Tel: + 353 21 4379400

България

Recordati Ireland Ltd.
Тел.: + 353 21 4379400

Česká republika

Herbacos Recordati s.r.o.
Tel: + 420 466 741 915

Danmark

Recordati Ireland Ltd.
Tlf: + 353 21 4379400

Deutschland

Recordati Pharma GmbH
Tel: + 49 (0) 731 7047 0

Eesti

Recordati Ireland Ltd.
Tel: + 353 21 4379400

Ελλάδα

Recordati Hellas Pharmaceuticals A.E.
Τηλ: + 30 210-6773822

España

Casen Recordati, S.L.
Tel: + 34 91 659 15 50

France

Laboratoires BOUCHARA-RECORDATI
Tél: + 33 1 45 19 10 00

Hrvatska

Recordati Ireland Ltd.
Tel: + 353 21 4379400

Ireland

Recordati Ireland Ltd.
Tel: + 353 21 4379400

Lietuva

Recordati Ireland Ltd.
Tel: + 353 21 4379400

Luxembourg/Luxemburg

Recordati Ireland Ltd.
Tél/Tel: + 353 21 4379400

Magyarország

Recordati Ireland Ltd.
Tel.: + 353 21 4379400

Malta

Recordati Ireland Ltd.
Tel: + 353 21 4379400

Nederland

Recordati Ireland Ltd.
Tel: + 353 21 4379400

Norge

Recordati Ireland Ltd.
Tlf: + 353 21 4379400

Österreich

Recordati Ireland Ltd.
Tel: + 353 21 4379400

Polska

RECORDATI POLSKA sp. z o.o.
Tel.: + 48 22 206 84 50

Portugal

Jaba Recordati, S.A.
Tel: + 351 21 432 95 00

România

Recordati România S.R.L.
Tel: + 40 21 667 17 41

Slovenija

Recordati Ireland Ltd.
Tel: + 353 21 4379400

Ísland

Recordati Ireland Ltd.
Sími: + 353 21 4379400

Italia

Recordati Industria Chimica e Farmaceutica
S.p.A.
Tel: + 39 02 487871

Κύπρος

Recordati Ireland Ltd.
Τηλ: + 353 21 4379400

Latvija

Recordati Ireland Ltd.
Tel: + 353 21 4379400

Slovenská republika

Herbacos Recordati s.r.o.
Tel: + 420 466 741 915

Suomi/Finland

Recordati Ireland Ltd.
Puh/Tel: + 353 21 4379400

Sverige

Recordati Ireland Ltd.
Tel: + 353 21 4379400

United Kingdom

JJS Pharma (UK) Ltd
King Edward Court
King Edward Road
Knutsford
Cheshire
WA16 0BE - UK
Tel: + 44 (0)1565 654 920

Dan il-fuljett kien rivedut l-aħħar f'<{XX/SSSS}>

Sorsi ohra ta' informazzjoni

Informazzjoni dettaljata dwar din il-medicina tinsab fuq is-sit elettroniku tal-Aġenzija Ewropea għall-Medicini: <http://www.ema.europa.eu>.